

ان کی حضرت سیدتی و مختار اہل بیت سے سوانح حیات و تصانیف و سوانح
تفصیل سے

تذکرہ اہل امام اکبرؑ و مآثر

جلد نمبر 19



مختصر سوانح
اہل بیت علیہم السلام
تذکرہ اہل امام اکبرؑ
جلد نمبر 19

مکتبہ النور

پبلشرز: مکتبہ النور، 10/11، سیدنا محمدؐ روڈ، کراچی۔ فون: 37330000-37330001
ڈسٹریبیوٹرز: مکتبہ النور، 10/11، سیدنا محمدؐ روڈ، کراچی۔ فون: 37330000-37330001
mailto:info@www.maktabatunnor.com
www.maktabatunnor.com

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ

شفاعت کی بشارت

رحمتِ عالم، نورِ جسم، شاہِ ابنِ آدم، شفیعِ اُمم، رَسولِ اکرم صلی اللہ تعالیٰ علیہ وآلہ وسلم کا فرمانِ شفاعت نشان ہے۔ ”جو مجھ پر دُرُودِ پاک پڑھے گا میں اُس کے شفاعت فرماؤں گا۔“ (القول البدیع ص ۱۱۷ ادارۃ الکتب العلمیۃ بیروت)

صَلُّوا عَلَيَّ الْحَبِيبِ ! صَلَّى اللَّهُ تَعَالَى عَلَيَّ مُحَمَّد

ولادت باسعادت

میرے آقا علیحضرت، امامِ اہلسنت، ولی نعمت، عظیم المہرکت، عظیم المہرتبت، پرولہ شمعِ رسالت، مُجَدِّدِ دین وملتت، حامی سنتت، ماجی پدعت، عالم شریعتت، پیر طریقتت، باعث خیر و برکتت، حضرت علامہ مولینا الحاج الحافظ القاری الشاہ امام احمد رضا خان (رحمۃ اللہ علیہ) کی ولادت باسعادت بریلی شریف کے محلہ جسولی میں ۱۰ اشوال المکرم ۱۲۷۲ھ بروز ہفتہ بوقت ظہر مطابق ۱۳ جون ۱۸۵۶ء کو ہوئی۔ سن پیدائش کے اعتبار سے آپ کا تاریخی نام اُلْمُخْتَار (۱۲۷۲ھ) ہے۔ (حیاتِ اعلیٰ حضرت، ج ۱، ص ۵۸، مکتبۃ المدینہ باب المدینہ کراچی)

آپ کا نام مبارک محمد ہے، اور آپ کے دادا نے احمد رضا کہہ کر پکارا اور اسی نام سے مشہور ہوئے۔ (المفلوظ، حصہ اول، ص ۳، مشتاق بک کارزمرکز اولیاء لاہور)

بچپن کی ایک حکایت

جناب سید ایوب علی صاحب رحمۃ اللہ تعالیٰ فرماتے ہیں کہ بچپن میں آپ رحمۃ اللہ تعالیٰ علیہ کو گھر پر ایک مولوی صاحب قرآن مجید پڑھانے آیا کرتے تھے ایک روز کا ذکر ہے کہ مولوی صاحب کسی آئینہ کریمہ میں بار بار ایک لفظ آپ کو بتاتے تھے مگر آپ کی زبان مبارک سے نہیں نکلتا تھا۔ وہ ”زَیْر“ بتاتے تھے۔ آپ ”زَیْر“ پڑھتے تھے یہ کیفیت آپ رحمۃ اللہ تعالیٰ علیہ کے دادا مولانا رضا علی خان صاحب (رحمۃ اللہ علیہ) نے بھی دیکھی حضور کو اپنے پاس بلایا اور کلام پاک منگوا کر دیکھا تو اس میں کاتب نے غلطی سے زَیْر کی جگہ زَیْر لکھ دیا تھا، یعنی جو علیحضرت (رحمۃ اللہ علیہ) کی زبان سے نکلتا تھا وہ صحیح تھا۔ آپ کے دادا نے پوچھا کہ بیٹے جس طرح مولوی صاحب پڑھاتے تھے تم اسی طرح کیوں نہیں پڑھتے تھے۔ عرض کیا میں ارادہ کرتا تھا مگر زبان پر قابو نہ پاتا تھا۔ اس قسم کے واقعات مولوی صاحب کو بار بار پیش آئے تو ایک مرتبہ تنہائی میں مولوی صاحب نے پوچھا

صاحبزادے! سچ سچ بتا دو میں کسی سے کہوں گا نہیں تم انسان ہو یا جن؟ آپ نے فرمایا اللہ کا شکر ہے میں انسان ہی ہوں، ہاں اللہ کا فضل و کرم شامل حال ہے۔ (حیات اعلیٰ حضرت رحمۃ اللہ علیہ ج ۱، ص ۶۸، مکتبۃ المدینہ، باب المدینہ کراچی)

صَلُّوْا عَلَی الْحَبِیْب ! صَلَّى اللهُ تَعَالَى عَلَی مُحَمَّد

پہلا فتویٰ

میرے آقا اعلیٰ حضرت رحمۃ اللہ تعالیٰ علیہ نے صرف تیرہ (۱۳) سال دس (۱۰) ماہ چار (۴) دن کی عمر میں تمام مرؤجہ علوم کی تکمیل اپنے والد ماجد رئیس المصنوعین مولانا نقی علی خان علیہ الرحمۃ الممتان سے کر کے سند فراغت حاصل کر لی۔ اسی دن آپ نے ایک سوال کے جواب میں پہلا فتویٰ تحریر فرمایا تھا۔ فتویٰ صحیح پا کر آپ کے والد ماجد نے مسندِ افتاء آپ کے سپرد کر دی اور آخر وقت تک فتاویٰ تحریر فرماتے رہے۔ (حیات اعلیٰ حضرت ج ۱، ص ۲۷۹، مکتبۃ المدینہ، باب المدینہ کراچی)

صَلُّوْا عَلَی الْحَبِیْب ! صَلَّى اللهُ تَعَالَى عَلَی مُحَمَّد

اعلیٰ حضرت کی ریاضی دانی

اللہ تعالیٰ نے آپ رحمۃ اللہ تعالیٰ علیہ کو بے اندازہ علومِ جلیلہ سے نوازا تھا۔ آپ رحمۃ اللہ تعالیٰ علیہ نے کم و بیش پچاس (۵۰) علوم میں قلم اٹھایا اور قابلِ قدر کتب تصنیف فرمائیں۔ آپ رحمۃ اللہ تعالیٰ علیہ کو ہر فن میں کافی دسترس حاصل تھی۔ علمِ توقیت، (علم، تو، قنی۔ ت) میں اس قدر کمال حاصل تھا کہ دن کو سورج اور رات کو ستارے دیکھ کر گھڑی ملا لیتے۔ وقت بالکل صحیح ہوتا اور کبھی ایک منٹ کا بھی فرق نہ ہوا، علمِ ریاضی میں آپ یگانہ روزگار تھے۔ چنانچہ علی گڑھ یونیورسٹی کے وائس چانسلر ڈاکٹر ضیاء الدین جو کہ ریاضی میں غیر ملکی ڈگریاں اور تمغہ جات حاصل کیے ہوئے تھے، آپ رحمۃ اللہ تعالیٰ علیہ کی خدمت میں ریاضی کا ایک مسئلہ پوچھنے آئے، ارشاد ہوا، فرمائیے، انہوں نے کہا، وہ ایسا مسئلہ نہیں جسے اتنی آسانی سے عرض کروں۔ اعلیٰ حضرت رحمۃ اللہ تعالیٰ علیہ نے فرمایا، کچھ تو فرمائیے۔ وائس چانسلر صاحب نے سوال پیش کیا تو اعلیٰ حضرت رحمۃ اللہ تعالیٰ علیہ نے اسی وقت اس کا تشفی بخش جواب دیا۔ انہوں نے انتہائی حیرت سے کہا کہ میں اس مسئلہ کے لیے جرمن جانا چاہتا تھا، اتفاقاً ہمارے دینیات کے پروفیسر مولانا سید سلیمان اشرف صاحب نے میری راہنمائی فرمائی اور میں یہاں حاضر ہو گیا۔ یوں معلوم ہوتا ہے کہ آپ اسی مسئلہ کو کتاب میں دیکھ رہے تھے۔ ڈاکٹر صاحب بصدِ فرحت و مسرت واپس تشریف لے گئے اور آپ رحمۃ اللہ تعالیٰ علیہ کی شخصیت سے اس قدر

مُتَاثر ہوئے کہ داڑھی رکھ لی اور صوم و صلوة کے پابند ہو گئے۔ (حیاتِ اعلیٰ حضرت، ج ۱، ص ۲۲۳، ۲۲۸، مکتبۃ المدینہ

باب المدینہ کراچی)

علاوہ ازیں اعلیٰ حضرت رحمۃ اللہ تعالیٰ علیہ علمِ تکسیر بہت، علمِ بقر و غیرہ میں بھی کافی مہارت رکھتے تھے۔

صَلُّوا عَلَی الْحَبِیْب ! صَلَّى اللّٰهُ تَعَالٰی عَلٰی مُحَمَّد

حیرت انگیز قوتِ حافظہ

حضرت ابو حامد سید محمد محدث کچھو چھوی رحمۃ اللہ تعالیٰ علیہ فرماتے ہیں کہ تکمیلِ جواب کے لیے جو نیاتِ فقہ کی تلاشی میں جو لوگ تھک جاتے وہ اعلیٰ حضرت رحمۃ اللہ تعالیٰ علیہ کی خدمت میں عرض کرتے اور حوالہ جات طلب کرتے تو اسی وقت آپ فرمادیتے کہ رَدُّ الْمُحْتَارِ جلد فلاں کے فلاں صفحہ پر فلاں سطر میں اِن الفاظ کے ساتھ جو یہ موجود ہے۔ دُرِّ الْمُحْتَارِ کے فلاں صفحے پر فلاں سطر میں عبارت یہ ہے۔ عالمگیری میں بقید جلد و صفحہ و سطر یہ الفاظ موجود ہیں۔ ہند یہ میں خیر یہ میں مَبْنُوط میں ایک ایک کتابِ فقہ کی اصل عبارت مع صفحہ و سطر بتا دیتے اور جب کتابوں میں دیکھا جاتا تو وہی صفحہ و سطر و عبارت پاتے جو زبَانِ اعلیٰ حضرت رحمۃ اللہ تعالیٰ علیہ نے فرمایا تھا۔ اس کو ہم زیادہ سے زیادہ یہی کہہ سکتے ہیں کہ خُدا دادِ قوتِ حافظہ سے چودہ (۱۴۰۰) سو سال کی کتابیں حفظ تھیں۔ (حیاتِ اعلیٰ حضرت، ج ۱، ص ۲۱۰ مکتبۃ المدینہ، باب المدینہ کراچی)

صرف ایک ماہ میں حفظِ قرآن

حضرت جناب سید ایوب علی صاحب رحمۃ اللہ تعالیٰ علیہ کا بیان ہے کہ ایک روز اعلیٰ حضرت رحمۃ اللہ تعالیٰ علیہ نے ارشاد فرمایا کہ بعض ناواقف حضرات میرے نام کے آگے حافظ لکھ دیا کرتے ہیں، حالانکہ میں اس لقب کا اہل نہیں ہوں۔ سید ایوب صاحب رحمۃ اللہ تعالیٰ علیہ فرماتے ہیں کہ اعلیٰ حضرت رحمۃ اللہ تعالیٰ علیہ نے اسی روز سے ورد شروع کر دیا جس کا وقت غالباً عشاء کا و صوفرمانے کے بعد سے جماعت قائم ہونے تک مخصوص تھا۔ روزانہ ایک پارہ یاد فرمایا کرتے تھے، یہاں تک کہ تیسویں (۳۰) روز تیسواں (۳۰) پارہ یاد فرمایا۔

ایک موقعہ پر فرمایا کہ میں نے کلامِ پاک بالترتیب بکوشش یاد کر لیا اور یہ اس لیے کہ ان بندگانِ خُدا کا (جو میرے نام کے آگے حافظ لکھ دیا کرتے ہیں) کہنا غلط ثابت نہ ہو۔ (حیاتِ اعلیٰ حضرت ج ۱، ص ۲۰۸ مکتبۃ المدینہ، باب المدینہ کراچی)

صَلُّوا عَلَی الْحَبِیْب ! صَلَّى اللّٰهُ تَعَالٰی عَلٰی مُحَمَّد

عشق رسول (ﷺ)

آپ رحمۃ اللہ تعالیٰ علیہ سراپا عشق رسول (ﷺ) کا نمونہ تھے۔ آپ رحمۃ اللہ تعالیٰ علیہ کا نعتیہ کلام (حدائق بخشش) اس امر کا شاہد ہے۔ آپ رحمۃ اللہ تعالیٰ علیہ کی نوک قلم بلکہ گہرائی قلب سے نکلا ہوا ہر مصرعہ آپ کی سرور عالم (ﷺ) سے بے پایاں عقیدت و محبت کی شہادت دیتا ہے، آپ رحمۃ اللہ تعالیٰ علیہ نے کبھی کسی دینوی تاجدار کی خوشامد کے لیے قصیدہ نہیں لکھا اس لیے کہ آپ رحمۃ اللہ تعالیٰ علیہ نے حضور تاجدار رسالت (ﷺ) کی اطاعت و غلامی کو دل و جان سے قبول کر لیا تھا۔ اس کا اظہار آپ نے اپنے ایک شعر میں اس طرح فرمایا۔

انہیں جانا انہیں مانا نہ رکھا غیر سے کام
لہ الحمد میں دنیا سے مسلمان گیا

حکام کی خوشامد سے اجتناب

ایک مرتبہ ریاست ناپارہ (ضلع بہرائچ یوپی) کے نواب کی مدح میں شعراء نے قصائد لکھے، کچھ لوگوں نے آپ رحمۃ اللہ تعالیٰ علیہ سے بھی گزارش کی کہ حضرت آپ بھی نواب صاحب کی مدح میں کوئی قصیدہ لکھ دیں، آپ رحمۃ اللہ تعالیٰ علیہ نے اس کے جواب میں ایک نعت شریف لکھی جس کا مطلع یہ ہے

وہ کمال حسن حضور (ﷺ) ہے کہ گمان نقص جہاں نہیں

یہی پھول خار سے دور ہے یہی شمع ہے کہ دھواں نہیں

اور مقطع (۲) میں ناپارہ کی بندش کتنے لطیف اشارہ میں ادا کرتے ہیں۔

کروں مدح اہل دول رضا پڑے اس بلا میں میری بلا

میں گدا ہوں اپنے کریم کا میرا دین پارہ ناں نہیں

فرماتے ہیں کہ میں اہل ثروت کی مدح سرائی کیوں کروں، میں تو اپنے کریم اور سرور عالم (ﷺ) کے در کا فقیر ہوں۔ مرادین نان کا ”پارہ نان“ نہیں۔ ”نان“ کا معنی روٹی اور ”پارہ“ یعنی ٹکڑا۔ مطلب یہ کہ میرا دین روٹی کا ٹکڑا نہیں ہے جس کے لیے مالداروں کی خوشامدیں کرتا پھروں۔ الحمد للہ عزوجل میں دنیا کے تاجداروں کے ہاتھ بکنے والا نہیں ہوں۔

صَلُّوا عَلَيَّ الْحَبِيبِ ! صَلَّى اللَّهُ تَعَالَى عَلَيَّ مُحَمَّدٍ

بیداری میں دیدار مصطفیٰ (ﷺ)

جب آپ رحمۃ اللہ تعالیٰ علیہ دوسری بار حج کے لیے تشریف لے گئے تو زیارت نبی رحمت (ﷺ) کی آرزو لیے روضہ اطہر کے سامنے دیر تک صلوٰۃ و سلام پڑھتے رہے، مگر پہلی رات قسمت میں یہ سعادت نہ تھی۔ مولانا نے اس موقع پر وہ

معروف نعتیہ غزل لکھی جس کے مطلع میں دامنِ رحمت سے وابستگی کی اُمید دکھائی ہے

وہ سوئے لالہ زار پھرتے ہیں تیرے دن اے بہار پھرتے ہیں

لیکن مقطع میں مذکورہ واقعہ کی یاس انگیز کیفیت کے پیش نظر اپنی بے مائیگی کا نقشہ یوں کھینچا ہے

کوئی کیوں پوچھے تیری بات رضا تجھ سے شیدا ہزار پھرتے ہیں

(اعلیٰ حضرت رحمۃ اللہ تعالیٰ علیہ نے مصرع ثانی میں بطورِ عاجزی اپنے لیے ”کُنتے“ کا لفظ استعمال فرمایا ہے، مگر سب مدینہ عقی عنہ نے اَدباً یہاں ”شیدا“ لکھ دیا ہے۔)

یہ غزل عرض کر کے انتظار میں مَنوَدب بیٹھے ہوئے تھے کہ قسمت جاگ اٹھی اور چشمانِ سر سے بیداری میں زیارتِ حضور

اقدس (ﷺ) سے مشرف ہوئے۔ (حیاتِ اعلیٰ حضرت ج ۱ ص ۹۲ مکتبۃ باب المدینہ کراچی)

سَلَّمَ اللہ (عزوجل)! قربان جائیے ان آنکھوں پر کہ جنہوں نے عالم بیداری میں محبوبِ خدا (ﷺ) کا دیدار

کیا۔ کیوں نہ ہو آپ رحمۃ اللہ تعالیٰ علیہ کے اندر عشقِ رسول صلی اللہ تعالیٰ علیہ وآلہ وسلم کوٹ کوٹ کر بھرا ہوا تھا اور آپ

”فنا فی الرسول“ کے اعلیٰ منصب پر فائز تھے آپ رحمۃ اللہ تعالیٰ علیہ کا نعتیہ کلام اس امر کا شاہد ہے۔

صَلُّوا عَلَی الْحَبِیْب ! صَلَّی اللّٰهُ تَعَالٰی عَلٰی مُحَمَّد

سیرت کی جہلکیاں

آپ رحمۃ اللہ تعالیٰ علیہ فرمایا کرتے، اگر کوئی میرے دل کے دو ٹکڑے کر دے تو ایک پر لا الہ الا اللہ اور دوسرے پر

محمّد الرسول اللہ (ﷺ) لکھا ہو پائے گا۔ (سوانح امام احمد رضا ص ۹۶، مکتبۃ نوریہ رضویہ سکھر)

تاجدارِ اہلسنت، شہزادہ اعلیٰ حضرت حضور مفتی اعظم ہند مولانا مصطفیٰ رضا خان علیہ الرحمۃ الحکمان ”سامانِ بخشش“ فرماتے

ہیں۔

خدا (عزوجل) ایک پر ہو تو اک پر محمد (ﷺ)

اگر قلب اپنا دو پارہ کروں میں

مشائخِ زمانہ کی نظروں میں آپ واقعی فنا فی الرسول تھے اکثر فراقِ مصطفیٰ صلی اللہ تعالیٰ علیہ وآلہ وسلم میں غمگین رہتے اور

سرد آہیں بھرتے رہتے۔ جب پیشہ ور گستاخوں کی گستاخانہ عبارت کو دیکھتے تو آنکھوں سے آنسوؤں کی جھری لگ جاتی

اور پیارے مصطفیٰ (ﷺ) کی حمایت میں گستاخوں کا سختی سے رد کرتے تاکہ وہ جھنجھلا کر اعلیٰ حضرت رحمۃ اللہ تعالیٰ علیہ کو

برا کہنا اور لکھنا شروع کر دیں۔ آپ اکثر اس پر فخر کیا کرتے کہ باری تعالیٰ نے اس دور میں مجھے ناموس

رسالتاً ب (ﷺ) کے لیے ڈھال بنایا ہے۔ طریق استعمال یہ ہے کہ بدگوئیوں کا سختی اور تیز کلامی سے رد کرتا ہوں، اس طرح وہ مجھے برا بھلا کہنے میں مصروف ہو جائیں،۔ اس وقت تک کے لیے آقائے دو جہاں (ﷺ) کی شان میں گستاخی کرنے سے بچے رہیں گے۔

کروں تیرے نام پہ جاں فدا نہ بس ایک جاں دو جہاں فدا
دو جہاں سے بھی نہیں جی بھرا کروں کیا کروڑوں جہاں نہیں

غرباء کو کبھی خالی ہاتھ نہیں لوٹاتے تھے، ہمیشہ غریبوں کی امداد کرتے رہتے۔ بلکہ آخری وقت بھی عزیز واقارب کو وصیت کی کہ غرباء کا خاص خیال رکھنا، ان کو خاطر داری سے اچھے اچھے اور لذیذ کھانے اپنے گھر سے کھلایا کرنا اور کسی غریب کو مطلق نہ جھڑکنا۔

آپ رحمۃ اللہ تعالیٰ علیہ اکثر تصنیف و تالیف میں لگے رہتے۔ نماز ساری عمر باجماعت ادا کی، آپ رحمۃ اللہ تعالیٰ علیہ کی خوراک بہت کم تھی، اور روزانہ ڈیڑھ دو گھنٹہ سے زیادہ نہ سوتے سوتے۔ (حیات اعلیٰ حضرت ج ۱، ص ۹۶ مکتبۃ المدینہ کراچی)

سونے کا منفرد انداز

سوتے وقت ہاتھ کے انگوٹھے کو شہادت کی انگلی پر رکھ لیتے تاکہ انگلیوں سے لفظ ”اللہ“ بن جائے آپ رحمۃ اللہ تعالیٰ علیہ پیر پھیلا کر کبھی نہ سوتے، بلکہ دہنی کروٹ لیٹ کر دونوں ہاتھوں کو ملا کر سر کے نیچے رکھ لیتے، اور پاؤں مبارک سمیٹ لیتے اس طرح جسم سے لفظ ”محمد (ﷺ)“ بن جاتا۔ (حیات اعلیٰ حضرت، ج ۱ ص ۹۹، مکتبۃ المدینہ باب المدینہ کراچی)

یہ ہے اللہ (عزوجل) والوں اور رسول پاک (ﷺ) کے سچے عاشقوں کی ادائیں۔

نام خدا ہے ہاتھ میں نام نبی ہے ذات میں

مہر غلامی ہے پڑی، لکھے ہوئے ہیں نام دو

صَلُّوا عَلَى الْحَبِيبِ ! صَلَّى اللَّهُ تَعَالَى عَلَى مُحَمَّد

ظہین رُکمی رہی !

علی حضرت ایک بار پہلی بھیت سے بریلی بذریعہ ریل جا رہے تھے۔ راستے میں نواب گنج کے اسٹیشن پر ایک دو منٹ کے لیے ریل رُکی، مغرب کا وقت ہو چکا تھا۔ آپ رحمۃ اللہ تعالیٰ علیہ اپنے ساتھیوں کے ساتھ نماز کے لیے پلیٹ فارم پر اترے۔ ساتھی پریشان تھے کہ ریل چلی جائے گی تو کیا ہوگا۔ لیکن آپ رحمۃ اللہ تعالیٰ علیہ نے اطمینان سے اذان دلو کر

جماعت سے نماز شروع کر دی، ادھر ڈرائیور انجن چلاتا ہے لیکن ریل نہیں چلتی، انجن اُچھلتا اور پھر پٹری پر گرتا ہے۔ نی نی اسٹیشن ماسٹر وغیرہ سب لوگ جمع ہو گئے۔ ڈرائیور نے بتایا کہ انجن میں کوئی خرابی نہیں ہے، اچانک ایک پنڈت جی چیخ اُٹھا کہ وہ دیکھو کوئی درویش نماز پڑھ رہا ہے، شاید ریل اسی وجہ سے نہیں چلتی؟۔ پھر کیا تھا اعلیٰ حضرت رحمۃ اللہ تعالیٰ علیہ کے گرد لوگوں کا ہجوم ہو گیا، آپ رحمۃ اللہ تعالیٰ علیہ اطمینان سے نماز سے فارغ ہو کر جیسے ہی ساتھیوں کے ساتھ ریل میں سوار ہوئے تو ریل چل پڑی۔ سچ ہے جو اللہ کا ہو جاتا ہے کائنات اسی کی ہو جاتی ہے۔

صَلُّوا عَلَی الْحَبِیْب ! صَلَّى اللّٰهُ تَعَالٰی عَلٰی مُحَمَّد

تصانیف

آپ رحمۃ اللہ تعالیٰ علیہ نے کم و بیش مختلف عنوانات پر کم و بیش ایک ہزار کتابیں لکھی ہیں۔ یوں تو آپ رحمۃ اللہ تعالیٰ علیہ نے ۱۲۸۶ھ سے ۱۳۴۰ھ تک لاکھوں فتوے لکھے۔ لیکن افسوس کہ سب کو نقل نہ کیا جاسکا، جو نقل کر لیے گئے تھے ان کا نام، العطا یا النبویہ فی الفتاویٰ رضویہ، رکھا گیا۔ فتاویٰ رضویہ (جدید) کی 30 جلدیں ہیں جن کے کل صفحات 21656۔ کل سوالات و جوابات 6847 اور کل رسائل 206 ہیں۔ (فتاویٰ رضویہ (جدید) ج ۳۰۔ ص ۱۰ رضا فاؤنڈیشن مرکز الاولیاء لاہور)۔ ہر فتوے میں دلائل کا سمندر موجزن ہے۔

قرآن و حدیث، فقہ منطق اور کلام وغیرہ میں آپ رحمۃ اللہ تعالیٰ علیہ کی وسعت نظری کا اندازہ آپ رحمۃ اللہ تعالیٰ علیہ کے فتاویٰ کے مطالعے سے ہی ہو سکتا ہے، آپ رحمۃ اللہ تعالیٰ علیہ کی چند دیگر کتب کے نام درج ذیل ہیں

”سَبْحُنُ السُّبْحِ عَنْ عَيْبِ كِذْبِ مَقْبُوع“ سچے خدا پر جھوٹ کا بہتان باندھنے والوں کے رد میں یہ رسالہ تحریر فرمایا جس نے مخالفین کے دم توڑ دیئے اور قلم نچوڑ دیئے۔

”نُزُولِ آيَاتِ فُرْقَانِ بَسْكَونِ زَمِينِ وَ آسْمَانِ“ اس کتاب میں آپ نے قرآنی آیات سے زمین کو ساکن ثابت کیا ہے۔ اور سائنسدانوں کے اس نظریے کا کہ زمین گردش کرتی ہے رد فرمایا ہے۔

علاوہ ازیں یہ کتابیں تحریر فرمائیں، الْمُعْتَمَدُ الْمُسْتَنْدُ ، تَجَلَّى الْيَقِينِ ، الْكُوْكَبَةُ ، اتشہائہ سل ، اَكْسِيُوف ، الْهِنْدِيَه ، حَيَاتِ الْاَمْوَاتِ وَغَيْرِه۔

صَلُّوا عَلَی الْحَبِیْب ! صَلَّى اللّٰهُ تَعَالٰی عَلٰی مُحَمَّد

ترجمہ قرآن شریف

آپ رحمۃ اللہ تعالیٰ علیہ نے قرآن مجید کا ترجمہ کا اردو کے موجودہ تراجم میں سب پر فائق ہے۔ (سوانح امام احمد رضا، ص ۳۷۳، مکتبہ نوریہ، رضویہ سکھر) آپ رحمۃ اللہ تعالیٰ علیہ کے ترجمہ کا نام ”کنز الایمان“ ہے۔ جس پر آپ رحمۃ اللہ تعالیٰ علیہ کے خلیفہ صدر الافاضل مولانا سید نعیم الدین مراد آبادی (رحمۃ اللہ علیہ) نے حاشیہ لکھا ہے۔

وفات حسرت آیات

اعلیٰ حضرت رحمۃ اللہ تعالیٰ علیہ نے اپنی وفات سے چار (۴) ماہ بائیس (۲۲) دن پہلے خود اپنے وصال کی خبر دے کر ایک آئیہ قرآنی سے سال وفات کا استخراج فرمایا تھا۔ وہ آیت مبارکہ یہ ہے۔ **وَيُطَافُ عَلَيْهِم بِآيَةٍ مِنْ فِضَّةٍ وَأَنْكُوبٍ** ترجمہ کنز الایمان: اور ان پر چاندی کے برتنوں اور گوزوں کا دور ہوگا۔ (پ ۲۹ الدھر ۱۵)

۲۵ صفر المظفر ۱۳۴۰ھ مطابق ۱۹۲۱ء کو جمعہ مبارک کے دن ہندوستان کے وقت کے مطابق ۲ بج کر ۳۸ منٹ عین اذان کے وقت ادھر مؤذن نے **حَسَى الْفَلاَحِ كَمَا وَأَرَادَ هَرَامَ اَهْلِ سُنْتِ وَلِي نِعْمَتٍ، عَظِيمِ الْبِرِّ كَتِ، عَظِيمِ الْمُرْتَبَتِ،** پر واہ شمع رسالت، مُجَدِّدِ دِينِ وَمِلَّتِ حَامِي سُنَّتِ، مَاجِي بَدْعَتِ، عَالِمِ شَرِيْعَتِ، پیر طریقت، باعِثِ خَيْرِ وَبِرِّ كَتِ، حضرت علامہ مولانا الحاج الحافظ القاری الشاہ امام احمد رضا خان علیہ الرحمۃ الرحمن نے داعی اجل کو لبیک کہا۔ **رَاٰلِلّٰہِ وَاَنَا اِلَيْہِ رَاجِعُوْنَ** آپ رحمۃ اللہ تعالیٰ علیہ کا مزار پر انوار بریلی شریف میں آج بھی زیارت گاہ خاص و عام بنا ہوا ہے۔

صَلُّوْا عَلٰی الْحَبِیْبِ ! صَلَّى اللّٰهُ تَعَالٰی عَلٰی مُحَمَّدٍ

دربار رسالت (صلی اللہ علیہ وسلم) میں انتظار

۲۵ صفر المظفر کو بیت المقدس میں ایک شامی بزرگ رحمۃ اللہ تعالیٰ علیہ نے خواب میں اپنے آپ کو دربار رسالت (صلی اللہ علیہ وسلم) میں پایا۔ تمام صحابہ کرام (رضی اللہ عنہم اجمعین) اور اولیائے عظام (رحمہم اللہ) دربار میں حاضر تھے لیکن مجلس میں سکوت طاری تھا اور ایسا معلوم ہوتا تھا کہ کسی کے آنے کا انتظار ہے۔ شامی بزرگ رحمۃ اللہ تعالیٰ علیہ نے بارگاہ رسالت (صلی اللہ علیہ وسلم) میں عرض کی، حضور (صلی اللہ علیہ وسلم)! میرے ماں باپ آپ پر قربان کس کا انتظار ہے؟

سید عالم (صلی اللہ علیہ وسلم) نے ارشاد فرمایا۔ ہمیں احمد رضا کا انتظار ہے۔ شامی بزرگ نے عرض کیا، حضور (صلی اللہ علیہ وسلم)! احمد رضا کون ہیں؟ ارشاد ہوا۔ ہندوستان میں بریلی کے باشندے ہیں۔ بیداری کے بعد وہ شامی بزرگ مولانا احمد رضا رحمۃ اللہ تعالیٰ علیہ کی تلاش میں ہندوستان کی طرف چل پڑے اور جب وہ بریلی آئے تو انہیں معلوم ہوا کہ اس عاشق رسول (صلی اللہ علیہ وسلم) کا اسی روز (یعنی ۲۵ صفر ۱۳۴۰ھ) کو وصال ہو چکا ہے جس روز انہوں نے خواب میں

سرور کائنات (ﷺ) کو یہ کہتے سنا تھا کہ۔ ہمیں احمد رضا کا انتظار ہے۔ (سوانح امام احمد رضا۔ ص ۳۹۱، مکتبہ نوریہ رضویہ سکھر)

یا الٰہی (عزوجل) جب رضا خواب گراں سے سر اٹھائے
دولتِ بیدار عشقِ مصطفیٰ (ﷺ) کا ساتھ ہو
صَلُّوا عَلَی الْحَبِیْب ! صَلَّی اللّٰهُ تَعَالٰی عَلَی مُحَمَّد
سَلَام بَدْر گاہِ خِیْرُ الْاِنَامِ صَلَّی اللّٰهُ تَعَالٰی عَلَیْهِ وَآلِهِ وَسَلَّمَ

از: امام اہلسنت رحمۃ اللہ تعالیٰ علیہ

مصطفیٰ جانِ رحمت پہ لاکھوں سلام
شمعِ بزمِ ہدایت پہ لاکھوں سلام
نور کے چشمے لہرائیں دریا بہیں
انگلیوں کی کرامت پہ لاکھوں سلام
وہ دسوں (۱۰) کو جنت کا مژدہ ملا!
اس مبارک جماعت پہ لاکھوں سلام
وہ حسنِ مُجْتَبِیٰ سَیِّدُ الْاَسْحٰیَا
راکبِ دَوْشِ عَزَّتِ پہ لاکھوں سلام
وہ شہیدِ بلا شاہِ گُلگلوں قبا
بے کسِ دہشتِ غُرْبَتِ پہ لاکھوں سلام
شافعی مالک احمد امام حنیف
چار باغِ امامت پہ لاکھوں سلام
غوثِ اعظمِ امامِ اتقی والقی
جلوۂ شانِ قدرت پہ لاکھوں سلام
اور جتنے ہیں شہزادے اُس شاہ کے
اُن سب اہلِ مَکانتِ پہ لاکھوں سلام

مجھ سے خدمت کے قدسی کہیں ہاں رضا
مصطفےٰ جانِ رحمت پہ لاکھوں سلام

منقبتِ برِ اعلیٰ حضرت رحمۃ اللہ تعالیٰ علیہ

تُو نے باطل کو مٹایا اے امام احمد رضا
دین کا ڈنکا بجایا اے امام احمد رضا
دورِ باطل اور ضلالت ہند میں تھا جس گھڑی
تُو مجدد بن کے آیا اے امام احمد رضا
تھر تھرائے کانپ اٹھے باغیانِ مصطفےٰ
قہر بن کے اُن پہ چھایا اے امام احمد رضا
علم کا دریا ہوا ہے موجزنِ تحریر میں
جب قلم تُو نے اٹھایا اے امام احمد رضا
خلق کو وہ فیضِ بخشا علم سے بس کیا کہوں
علم کا دریا بہایا اے امام احمد رضا
اے امامِ اہلنت! نامِ شاہِ ہدیٰ!
کیجئے ہم پر بھی سایہ اے امام احمد رضا
فیض جاری ہی رہے گا حشر تک تیرا شہا
کام ہے وہ کر دکھایا اے امام احمد رضا
قبر پر ہو بارشِ انوارِ حق تیری سدا
ہو نبی کا تجھ پہ سایہ اے امام احمد رضا
ہے بدرگاہِ خدا عطارِ عاجز کی دُعا
تجھ پہ ہو رحمت کا سایہ اے امام احمد رضا
سگِ غوثِ ورضا